

## فہم قرآن میں جاہلی شاعری کی ضرورت و اہمیت اور استفادہ کی حدود

ڈاکٹر سید از کیا ہاشمی ☆

موضوع زیر بحث میں فہم قرآن سے ہماری مراد قرآن حکیم کے مفہمین کا سطحی علم نہیں بلکہ اس میں تدریج و تکلف کے بعد مجتدانہ طور پر احکام کا استنباط کرنا، کلام کے مدلول و مطلق کو کماحتہ سمجھنا، اس کے حقیقی مفہوم کو متعین کرنا اور اس کے دفاتر و معارف تک رسائی حاصل کرنا ہے۔

یہ صلاحیت اور استعداد چونکہ ہر شخص کو حاصل نہیں اس لئے فہم قرآن کی الہیت کے لئے ایک خاص معیار مقرر ہے اور اس کے لئے چند مخصوص شرائط و آداب ہیں جن کی رعایت سے انسان ٹھللی سے محفوظ رہ کر حقیقت تک پہنچ سکتا ہے۔ تحقیقین نے فہم قرآن کے لئے جن علوم مہارتوں اور صلاحیتوں کو ضروری قرار دیا ہے ان میں سب سے بنیادی شرط "عربیت" ہے۔

**فہم قرآن میں عربی زبان کی اہمیت:**

قرآن حکیم خالص اور صاف عربی زبان میں نازل ہوا ہے تبلسان عربی مبین۔<sup>(۱)</sup> اور یہ زبان اپنے 'سن'، 'جامعیت'، 'وسعت' اور 'فصاحت' و 'بلاغت' کے اعتبار سے بلاشبہ ۲۱ الائنسنة اور عروض الائنسنة کملانے کی مستحق ہے، یہ ضرف اس زبان کا طرہ امتیاز ہے کہ اس میں کتاب اللہ کی گمراہی و گیرائی کو اپنے دامن میں سمیئنے اور اس کے علوم و معارف کو بیان کرنے کی صلاحیت

☆ شعبہ اسلامیات، گورنمنٹ پوسٹ گریجویٹ کالج، مانسہرہ

موجود ہے۔

قرآن حکیم چونکہ خالص محاورہ عرب کے مطابق نازل ہوا ہے اس لئے قرآن حکیم کے اولین خاتمین (صحابہ کرام) صاحب اللسان ہونے کی بناء پر فطری ذوق اور مهارت طبعی، نیز شارح قرآن سے براہ راست کسب فیض کی وجہ سے کتاب اللہ کے منطق و مراد کو باسانی سمجھ لیتے تھے، بعد میں عجمی اقوام کے ساتھ اختلاط، عربی ذوق کی کمی اور لسانی تغیرات کے نتیجہ میں فہم قرآن میں دشواریاں پیدا ہونے لگیں تو دیگر علوم و فنون اور قواعد و اصول کے ساتھ ساتھ اصل لغت (جس کا مأخذ جاہلی شاعری ہے) کی طرف رجوع کی ضرورت پیش آئی۔

### فہم قرآن کے اصل مأخذ:

یہاں اس بات کی وضاحت ضروری ہے کہ جن آیات کا مفہوم واضح اور آسان ہو اور اس کے مفہوم میں کسی قسم کا ابهام، اجمال اور اشباع نہ ہو اور نہ ہی اس کے سمجھنے کے لئے دیگر متعلقة علوم کی ضرورت ہو ایسی آیات کی تفسیر کا مأخذ لغت عرب ہے، اس کے لئے صرف عربی زبان میں مہارت اور بصیرت شرط ہے<sup>(۲)</sup>، لیکن جن آیات میں کسی قسم کا اجمال، ابهام یا اشباع ہو یا اس کا مفہوم سمجھنے میں کچھ مشکلات ہوں، یا ان کی وضاحت کے لئے تاریخی پس منظر کا علم ضروری ہو یا ان آیات سے احکام و مسائل اور اسرار و معارف کا استنباط مقصود ہو تو ایسے موقع پر لغت کی حیثیت ٹانوی ہوگی، اولین ترجیح قرآن حکیم، احادیث نبوی اور آثار صحابہ و تابعین کو حاصل ہے۔ یہاں ہم قدرے اختصار کے ساتھ ان مأخذ کی اصل حیثیت پر بحث کریں گے۔

### مأخذ اول - قرآن حکیم:-

مفہرین کے ہاں اس پر اتفاق ہے کہ تفسیر قرآن کا پہلا مأخذ خود قرآن حکیم ہے: اس کے الفاظ و محاورات سمجھنے کے لئے خود قرآنی لفاظ و مصلحت کی طرف رجوع ضروری ہے، القرآن یفسر بعضہ بعض۔ ”بسا اوقات ایک لفظ کسی آیت میں بہم نظر آتا ہے، یا کسی آیت کا ایک پہلو بالکل مخفی ہوتا ہے گردوسرے مقام پر وہ بالکل واضح ہو جاتا ہے، اس قسم کی مثالیں قرآن حکیم میں جا بجا ملتی ہیں، یہاں ہم چند مثالوں کے ذریعے اس کی وضاحت کریں گے۔

## قرآنی لغات سے معنی و مفہوم کی تحقیق:

مثلًا آیت کریمہ "فتلقی اد من رجہ کلمات۔" (۳) میں "کلمات" سے مراد کیا ہے؟ اس کی وضاحت دوسرے مقام پر ان الفاظ کے ساتھ کی گئی ہے "قللا ربنا ظلمنا النفسنا وان لم تضر لذا و ترحمنا لن تكون من الخالسين۔" (۴) یا آیت کریمہ نبینی اسرائیل اذکر و انعمت اللہی انعمت علیکم۔ (۵) میں "نعت" سے مراد کیا ہے؟ دوسری آیت میں اس کی وضاحت بیوت "حکومت اور دیگر فضائل خصوصی کے ساتھ کی گئی ہے مثلًا فربیا واذ قال موسیٰ لعومہ یعقوب اذکر و انعمة اللہ علیکم اذ جعل فیکم انبیاء و جعلکم ملوکاً و اکتم مالم یوت احدا من العالمین۔" (۶) یہی صور تھاں شخص و اتفاقات کے ہمین میں پائی جاتی ہے کہیں اجھا لئے کور ہیں اور کہیں شخصیاً۔

اس نے جہاں کلمات و آیات کی وضاحت خود قرآن حکیم سے ہو رہی ہو دیاں نعت وغیرہ سے استفادہ درست نہ ہو گا اس کی ایک مثال اول ملستم النساء۔ (۷) کے الفاظ ہیں بعض نے ملکس "سے اس کا حقیقی معنی (مطلق بدن کا چھوٹا) مراد لیا ہے جب کہ بعض مجازی معنی یعنی (مباثت) مراد لیتے ہیں۔ قرآن حکیم میں تحقیق و تفسیس سے واضح ہوتا ہے کہ اس نے مرد اور ہوت کے جنسی تعلقات کو صراحت ذکر کرنے کے بجائے کتابیہ بیان کیا ہے مثلًا حیث کے سائل میں "فاعتزلوا النساء فی المحيض۔" (۸) میں "اعتزال" سے مراد جماعت سے رکتا ہے اور طلاق کے سائل میں لا جناح علیکم ان طلاق النساء مالم تمسوهن۔ (۹) میں اور آیت جوان طلاق تسوہن من قبل ان تمسوهن۔ (۱۰) میں "مس" سے مباثت مراد ہے اس طرح حدت کے سائل میں تم طلاق تسوہن من قبل ان تمسوهن فما لکم علیهن من عدة تعدد ونها۔ (۱۱) الف) میں "مس" سے جماعت ہی مراد ہے۔

ان آیات کو ملانے سے ان کا معنی خود بخوبی تحقیق ہو جاتا ہے۔

آیت کریمہ "قل اعوذ برب الفلق۔" (۱۲) میں "فلق" سے مراد کیا ہے؟ اس کا ترجمہ عام طور پر "صحیح کے رب" کے ساتھ کیا جاتا ہے، حالانکہ اس کے اصل معنی پھرائی کے آتے ہیں، صحیح چونکہ شب کے پردے کو چاک کر کے نمودار ہوتی ہے اس وجہ سے اس پر بھی اس کا اطلاق ہوتا ہے، مگر "فلق" کا مصدق امرف صحیح ہی نہیں دیگر اشیاء بھی ہو سکتی ہیں جن میں یہ خصوصیت پائی

جاتی ہے۔ مثلاً ہر چیز کسی نہ کسی چیز کے اندر سے اس کو چاک کر کے ہی نمودار ہوتی ہے، گھٹلی سے پودا نمودار ہوتا ہے، دانے کو چاڑ کر آنکھوںے نکلتے ہیں، زمین کو چاڑ کر بنا تات اگتے ہیں، پہاڑوں کا سیند چاک کر کے چیختے اور دریا لبختے ہیں، اسی طرح انٹے کو چاڑ کر بنجے نکلتے ہیں اور رحم کے منہ کو کھول کر دوسرا تمام زندہ مخلوقات وجود پذیر ہوتی ہیں۔ معاصر مفسر امین احسن اصلاحی اس لفظ کی تحقیق میں لکھتے ہیں: ”لغت میں یہ لفظ و سمع معنی میں آیا ہے۔ قرآن میں فالق الاصحاح۔<sup>(۱۲)</sup> کی ترکیب استعمال ہوئی ہے، اسی طرح فالق النحب والتوی۔<sup>(۱۳)</sup> کی ترکیب بھی وارد ہوئی ہے۔ اسی طرح زمین و آسمان سے متعلق ارشاد ہے۔ ”کانتا رتا ففتنهما۔<sup>(۱۴)</sup> وہ دونوں بند ہوتے ہیں تو ہم ان کو چاڑتے ہیں یعنی آسمان کو کھول کر اس سے پانی برساتے ہیں اور زمین کو چاڑ کر اس سے بنا تات اگاتے ہیں۔ چنانچہ وہ اس لفظ کی وسعت کے پیش نظر رب الفلق کا ترجمہ ”نمودار کرنے والے رب“ کا کرتے ہیں اور یہ ترجمہ زیادہ جامع اور معنی خیز ہونے کے ساتھ ساتھ آگے کے مضمون سے بھی مناسب رکھتا ہے۔<sup>(۱۵)</sup> اس طرح قرآنی آیات کو اکٹھا کر کے معنی و مفہوم متعین کیا جا سکتا ہے۔

### سیاق و سبق سے معنی و مفہوم کی تحسین:

قرآن حکیم میں بے شمار الفاظ ایسے ہیں جو ایک سے زائد معانی کا احتمال رکھتے ہیں۔ ایک ہی لفظ بیسیوں مقالات پر مختلف معانی کے لئے استعمال ہوتا ہے، سیاق و سبق کی تبدیلی اکثر اس کے معنی و مفہوم پر اثر انداز ہوتی ہے۔ اس لئے وہاں سیاق و سبق (Context) اور نظم قرآن میں غور و فکر کر کے معنی و مفہوم کی تحسین کی جاتی ہے، اس سے صرف نظر کر کے حقیقت تک پہنچنا انتہائی دشوار ہوتا ہے۔ مثلاً لفظ ”روح“ قرآن حکیم میں ”جبرائیل امین“ کے لئے بھی کئی استعمال ہوا ہے ”نزل به الروح الامین علی قلبك۔<sup>(۱۶)</sup> اور حضرت عیسیٰ کے لئے بھی کئی آیات میں استعمال ہوا ہے۔ مثلاً ”روح منه۔<sup>(۱۷)</sup>“ سے مراد عیسیٰ ہیں اور ”روح“ کو بھی روح کے لفظ سے تعبیر کیا گیا ہے۔ مثلاً وکذا لک اؤحینا الیک روح امن امر ربی۔<sup>(۱۸)</sup> اسی طرح لفظ کتاب ”اور ذکر“ قرآن حکیم میں متعدد معنوں میں استعمال ہوئے ہیں، سیاق و سبق میں غور و فکر سے ان کے معانی خود بخود واضح اور متعین ہو جاتے ہیں اور بت سے مشکل اور پیچیدہ سائل کی تشریح و

تو پیش ہو جاتی ہے۔

اس سے انکار ممکن نہیں کہ فہم قرآن میں بنیادی مأخذ خود قرآن حکیم ہے مگر یہ کہنا سراسر زیادتی ہے کہ "قرآن حکیم اپنے تمام احوالات کی خود تشریع کرتا ہے وہ اپنے معنی و مفہوم کی تحسین، اپنے مقاصد و مطالب کی تفسیر اور اپنے نکات و حقائق کی تشریع کے لئے کسی چیز کا محتاج نہیں۔" جیسا کہ ایک معاصر مفسر نے اس رائے کا اظہار کیا ہے<sup>(۱۹)</sup> اس نقطہ نظر کو درست تسلیم کرنے کی صورت میں جہاں ہمیں سنت کے ذخائر سے محروم ہونا پڑے گا وہاں سلف کے عظیم تفسیری و روش کو بھی نظر انداز کرنا پڑے گا حالانکہ شرح قرآن میں ان کی اہمیت و افادت سے خود مفسر موصوف کو بھی انکار نہیں۔

مأخذ دوم - احادیث نبوی:

قرآن حکیم میں جہاں کہیں خفاء، اشکال، اجمال و ابہام پایا جاتا ہے، صاحب قرآن نے سنت کے ذریعہ اس کی شرح و توضیح کر دی ہے اس لئے کہ خود قرآن حکیم نے وانزلنا الیک الذکر لتبین للناس مانزل اليهم۔<sup>(۲۰)</sup> اور وَيَعْلَمُهُمُ الْكِتَابُ وَالْحِكْمَةُ<sup>(۲۱)</sup> کے ذریعے آپؐ کو قرآن حکیم کا شارح، معلم اور مفسر قرار دیا ہے اس لئے اس کو نظر انداز کر کے مراد الہی تک پہنچنا ممکن نہیں، بلکہ اس کے بغیر قرآن حکیم بہم اور امر و نوائی اور قصون کا ایک مجموعہ بن کر رہ جاتا ہے، حتیٰ کہ اہم عبادات صلوٰۃ، زکوٰۃ، صوم، حج وغیرہ کی کوئی حقیقی شکل و صورت بھی سمجھ میں نہیں آسکتی۔ عبادات کے یہ عنوان لغت میں چاہے کسی بھی معنی کے لئے مستعمل ہوں مگر سنت نے ان کے معانی اور عملی صورت متبین کر دی ہے۔ جہاں ہم الفاظ قرآنی کے مطالب سمجھنے میں لغت عرب کے محتاج ہیں وہاں احکام قرآنی کی عملی شکل متبین کرنے میں حدیث و سنت کے محتاج ہیں۔

صحابہ کرام جنم کی مادری زبان عربی تھی وہ عربی زبان کے ماہر ہونے کے ساتھ ساتھ اس کے اسالیب وغیرہ سے پوری واقفیت رکھتے تھے، نزول قرآن کے بامول سے بھی پوری طرح باخبر تھے گراس کے باوجود بعض مشکلات قرآنی کے فہم میں صاحب وحی کی طرف رجوع کرتے تھے، کبھی خود حضور اکرم صلی اللہ علیہ وسلم کسی آیت یا لفظ کی وضاحت فرمادیتے تھے۔ مثلاً آپؐ نے "وَلَمْ يَلِسُوا إِيمَانَهُمْ بِظُلْمٍ"<sup>(۲۲)</sup> میں "ظُلْمٌ" کی تفسیر "شُرُكٌ" کے ساتھ مغضوب علیہم<sup>(۲۳)</sup>

کی یہود کے ساتھ اور "ولا الخالین" (۲۳) کی نصاری کے ساتھ فرمائی ہے۔ اسی طرح جو اعدوا  
اللهم ما استطعتم من قوة (۲۵) میں قوہ کی تفسیر رہی ہے اور کلمۃ التقوی (۲۶) کی کلمہ طبیبة  
کے ساتھ کی پس طبعیت الائچیض (۲۷) سے مرادون اور طبعیت الأسود (۲۸) سے رات مرادی  
ہے۔ چور کی سزا فاقطہمَا ایدیہمَا (۲۹) میں مطلق ہاتھ کو دائیں ہاتھ کے ساتھ متقدی فرمایا ہے۔  
اور ولقد اتنیاں سبعاً من المثانی (۳۰) میں نسبع مثانی سے سورہ فاتحہ مرادی ہے۔

اس طرح کی مثلیں احادیث کے مجموعوں میں بالخصوص "کتاب التفسیر" کے عنوان کے  
تحت بکھر لئی ہیں۔ البتہ تفسیری روایات کے متعلق یہ بات ذہن شیئیں رہنی چاہئے کہ یہ ذخیرہ  
صحیح و شیئم ہر طرح کی روایات پر مشتمل ہے۔ بہت سے قدیم مفسرین نے اپنی تفاسیر میں ان  
روایات کو بلا تحقیق جمع کر دیا ہے، خود بخاری شریف کی تفسیری روایات کے متعلق محمد شمسیر  
علامہ اور شاہ کشیری کی رائے یہ ہے کہ "صحیح بخاری میں جو تفسیری اقوال ہیں ان کے متعلق یہ  
سمجنا صحیح نہیں کہ یہی امام بخاری کا فیصلہ بھی ہے بلکہ اس باب میں ان کی حیثیت صرف ناقل کی  
ہے، امام بخاری" نے ابو عبید مغرب بن شیئی کی کتاب "مجاز القرآن" پر اعتقاد کرتے ہوئے ان کے  
اقوال کی تقدیم کے بغیر اپنی کتاب بخاری میں لے لئے۔ (۳۱)

اس لئے محدثانہ اصولوں کے مطابق ان میں تحقیق و تفییش اور چھان پٹک کے بعد ہی  
ان سے استفادہ کرنا ہو گا۔

### ماخذ سوم۔ اقوال صحابہ و تابعین:

صحابہ کرام کی بیان کردہ تفسیر کو فہم قرآن میں اس لئے ترجیح حاصل ہے کہ وہ بالواسطہ یا  
بالواسطہ آنحضرت صلی اللہ علیہ وسلم سے مسموع ہے۔ قرآن حکیم انہی لوگوں کے حالات و  
واقعات پر اتراء ہے، وہ اس کے سبب نزول سے واقعیت رکھتے تھے، انہیں عرب ہونے کی بنا پر  
عربی زبان میں غیر معمول صارت اور اس کے اسالیب بیان سے گمراہ معاہد حاصل تھی، انہوں  
نے ذاتی اجتہاد و استنباط کے ذریعہ بھی تفسیر کا اچھا خاصا ذخیرہ امت تک پہنچایا۔ ان میں سے  
حضرت ابن عباس، حضرت علی، حضرت ابن مسعود اور حضرت علی بن کعبؓ کو خاص شرست حاصل  
ہے۔ ان کی طرف منسوب روایات میں بھی صحیح و شیئم ہر طرح کی روایات ملتی ہیں اس لئے  
اصول حدیث کے مطابق ان کی چھان بین ضروری ہے۔ ان کے تفسیری اقوال کی محنت مفسرین

کے ہل مخالف فیہ ہے۔ البتہ اس میں معتدل نقطہ نظر یہ ہے کہ ان کے اقوال اس وقت جوت ہوں گے جب حضور صلی اللہ علیہ وسلم سے کسی آئینت کی تفسیر مستند طریقہ سے محتوق نہ ہو۔ اگر قول صحابی حدیث رسول سے معارض ہو تو قائل قول نہ ہو گا۔ البتہ صحابہ سے محتوق تفاسیر میں اختلاف کی صورت میں ان میں تطبیق کی کوشش کی جائے گی اور تطبیق نہ ہونے کی صورت میں دلاکل کے ساتھ ایسے قول کو ترجیح دی جائے گی جو دلاکل کے اعتبار سے اقوی اور اوفی للہ عنہ ہو۔ اسی لئے امام شافعیؓ فرماتے ہیں اجتہاد ہم فوق اجتہاد فたح۔ (صحابہ کا اجتہاد ہمارے اجتہاد سے بڑھ کر ہے)۔

تالیعین کے اقوال کی قدر و قیمت کے لئے اتنا کافی ہے کہ انہوں نے یہاں راست صحابہ کرام سے علم تفسیر حاصل کیا اور ان کے تفسیری سولیس کو امت تک پہنچایا۔ ان میں محلہ، "تفاوہ"، "سعید بن جبیر"، "عکرہ"، "ملقہ"، "حسن بصری" اور عطاء بن ابی رہبؓ کو خاص شرف حاصل ہے۔ ان کے تفسیری اقوال کے متعلق متوازن رائے یکی ہے کہ تائیگی کی کسی محلی کی طرف منسوب تفسیر کی حیثیت وہی ہو گی جو محلی کی تفسیر کی ہے البتہ جس بات پر تالیعین کا اجماع منعقد ہو جائے اس کے جوت ہونے میں کوئی شبہ نہیں اور جہاں تالیعین مختلف الرائے ہوں تو نہ ایک کا قول دوسرے پر جوت ہو سکتا ہے نہ بعد میں آئے والے لوگوں پر ایسے موقع پر عربی لغت، سنت نبوی، آثار صحابہ اور دیگر شرعی دلاکل کی طرف رجوع کیا جائے گا۔

یہاں اس امر کی یاد دہلی ضروری ہے کہ صحابہ و تالیعین کے پیشتر تفسیری اقوال میں اختلاف محض لفظی اور تعبیری ہے، بسا وقت ایک ہی مفہوم کو جداگانہ الفاظ و عبارات کے ساتھ بیان کرنے کی وجہ سے اختلاف کا دعوکر ہونے لگتا ہے ملا کنکہ سب کامرانی و مقصود ایک ہی ہوتا ہے (ابن تیمیہ نے اس کی بعض مثالیں مقدمہ اصول التفسیر میں دی ہیں) (۳۲) اس لئے حسن اس بناء پر کہ ان کی طرف منسوب اقوال و آراء باہم متناقض ہیں ان کے چھوڑے ہوئے میں قیمت تفسیری ورش کو نظر انداز کرنا، اسے رطب و یا مس کا مجموعہ قرار دنا اور تفسیر کی بنیاد خالص لغت اور ذاتی اجتہاد پر رکھنا قرض انصاف نہیں بلکہ اس سے بہت سے فتویں اور گمراہیوں کے کھلنے کا اندیشہ ہے۔

### ماخذ چہارم - لغت عرب:-

قرآن حکیم کے صریح اور واضح احکام و مضامین کی معرفت کا واحد ذریعہ لغت عرب ہے، مگر جمال کوئی حکم اور مضمون بیسم، بجمل اور مشکل ہو وہاں ترجیح قرآن و سنت اور آثار صحابہ و تابعین ہی کو حاصل ہوگی، یہاں سے کوئی راہنمائی نہ ملتی ہو اور قابلِ اطمینان حل سامنے نہ آتا ہو تو اس صورت میں خالص لغت عرب کی طرف رجوع کی ضرورت پیش آتی ہے۔

مفسرین صحابہ بالخصوص عبد اللہ بن عباس "جن کے متعلق حضور اکرم صلی اللہ علیہ وسلم نے فرمایا تھا" - نعم ترجمان القرآن انت اور ان کے متعلق یہ دعا فرمائی تھی۔ "اللهم فقه فی الدین" - اپنے تمام تر علم و فضل کے باوجود مشکلات قرآنی میں لغت کی طرف رجوع کرتے تھے۔ وہ فرماتے ہیں: "میں فاطر السوّات" کے معنی نہیں جانتا تھا ایک دفعہ اتفاقاً دو بدو ایک کتویں کے بارے میں بھکرا کرتے ہوئے میرے پاس آئے ان میں سے ایک بولا: انا فطرتہا۔ (میں نے یہ کتوں سب سے پہلے کھو دا ہے) تو فاطر کے معنی میری بمحض میں آگئے۔ (۳۳)

مگر لغت سے استدلال میں صحابہ کرام کا طرز عمل برا فیضان تھا۔ اگر اتفاقاً انہیں کسی لفظ کے معنی معلوم نہ ہوتے تھے تو قیاس و اجتہاد کے بجائے خاصو شی احتیار کرنے تھے جیسا کہ حضرت عبد اللہ بن عباس "اور حضرت عمر" کے متعلق الیک روایات ملتی ہیں کہ تغیر پارائے کے اندر یہ سے انہوں نے قرآن حکیم کے بعض غریب الفاظ کی نسبت کوئی رائے ظاہر نہیں کی جن کے معنی انہیں معلوم نہ ہو سکے۔ (۳۴)

قرآن حکیم کے حقیقی فہم کے لئے عربی زبان کی اس سطح سے آشنا ہونا ضروری ہے جس پر قرآن حکیم اپنے مخصوص معیار و اسلوب پر فائز ہے، اس کے مطالب و دقائق اور اسرار و حکم تک رسائی کے لئے عربی زبان سے گہری ممارست کے ساتھ ساتھ عربیت کا صحیح ذوق بھی ضروری ہے، یعنی اس زبان کی لفاظوں اور زداتوں کا علم، عربی لغات و محاورات، استعارات و کنایات، حقیقت و مجاز اور مختلف اسالیب کلام سے پوری واقفیت حاصل ہو اور یہ صلاحیت صرف لغت کی چند کتابوں کے مطالعے سے حاصل نہیں ہو سکتی، اس صلاحیت کو کماحتہ، حاصل کئے بغیر تغیر کرنا گمراہی ہے۔

مجاہد" کے الفاظ میں "کسی ایسے شخص کے لئے جو اللہ اور روز قیامت پر امانت رکھتا ہے جائز نہیں کہ وہ کتاب اللہ کے بارے میں کچھ کلام کرے جب تک کہ وہ لغات عرب کا عالم نہ ہو۔" (۳۵) اور امام مالک" کے نزدیک ایسا شخص مستحق سزا ہے جو علی زبان سے ناؤاقیت کے باوجود کلام اللہ کی تفسیر کرتا ہو۔" (۳۶)

زبان و ادب اور تفسیر کے مسلم اصولوں کو نظر انداز کر کے قرآن حکیم کو اپنے خود ساختہ نظریات کے تابع بنانے کا عمل تو ہر دور میں جاری رہا ہے مگر بالخصوص انسیوں اور میسوں صدی میں یہ کوششیں اپنے عروج پر رہی ہیں۔ قرآن حکیم کے الفاظ و محاورات کے غیر معروف، ناماؤں اور قلیل الاستعمال معانی لغت کی چند کتابوں سے تلاش کر کے اسلام کے مسلمہ حقائق متعجزات، جنت دوزخ، حشر نشر، ملائکہ و شیاطین وغیرہ کے متعلق ایسی دوڑا ز کار تاویلات کی گئیں جو سراسر تحریف کے زمرے میں آتی ہیں۔

اس قسم کی مثالیں سرید احمد خان کی "تفسیر القرآن"، "تحریر فی اصول التفسیر" مقالات سرید (حصہ دوم) اور پرویز کی "مطلوب الفرقان" اور "مفہودات القرآن" میں دیکھی جا سکتی ہیں۔ فم قرآن میں جاہلی شاعری کی ضرورت و اہمیت:

حل مشکلات اور شرح غریب کے لئے اصل لغت یعنی جاہلی شاعری کی طرف رجوع کا ثبوت خود مفسرین صحابہ سے ثابت ہے۔ حضرت ابن عباسؓ فرماتے ہیں: "الشعر دیوان العرب فاذا خفی علينا الحرف من القرآن الذي انزله الله بلغة العرب رجعنا الى ديوانها فالتمستنا معرفة ذلك منه۔" (۳۷) (اشعار الہل عرب کے علوم و زبان کا مجموعہ ہیں اگر ہمیں قرآن حکیم کے کسی لفظ کا مفہوم تھیک تھیک معلوم نہ ہو سکے تو چونکہ اللہ تعالیٰ نے اس کو الہل عرب کی زبان میں نازل فرمایا ہے لہذا ہم اس زبان کی طرف رجوع کریں گے اور اس کے ذریعہ اس کے معنی پہچانیں گے) ابو عبید ابن عباسؓ کے متعلق فرماتے ہیں: "انه 'كان يسأل عن القرآن' فینشد فيه الشعر۔" (۳۸) (ان سے قرآن حکیم کے معانی دریافت کئے جاتے تھے۔ تو وہ ان معانی کی دلیل میں شعر پڑھ کر سناتے تھے)۔ سیوطی نے "الاتفاق" میں اپنی سند کے ساتھ عرب جاہلیت کے متعدد اشعار ابن عباسؓ سے نقل کئے ہیں جو انہوں نے قرآن حکیم میں وارد شدہ الفاظ کے معانی کے استفار پر بطور نظری پیش کئے ہیں، یہ تقریباً دو سو اسالت کے جوابات ہیں جو اشعار کے حوالے

سے آپ نے دیئے ہیں (۳۹)، ان کا کچھ حصہ ابن الابباری نے اپنی کتب "الوقف والابداء" میں اور طبرانی نے "لجم الکبیر" میں بھی ذکر کیا ہے۔ (۴۰) ان میں سے چند مثالیں حسب ذیل ہیں: مثلاً، عن الیمن و عن الشمائل عزین۔ (۴۱) میں لفظ "عزین" کے بارے میں سوال کیا گیا تو ابن عباس نے فرمایا اس کے معنی ہیں "حلق الرفق" (ساتھیوں کے حلق) اور استشاد میں عبید بن الارمن کا یہ شعر پڑھا۔

فجاوا واهر عون الیه حتى يكوفوا حول منبره عزينا

(وہ اس کی طرف دوڑتے ہوئے آئے تاکہ اس کے منبر کے گرد حلکہ باندھ لیں)  
اور "مشبور" (۴۲) کا معنی "ملعوناً ممحوساً من الخير" کے ساتھ کیا ہے اور استشاد میں عبدالله بن الزمعری کا یہ شعر پڑھا

اذ اتاني الشيطان في سنة النوم ومن مال ميله مشبور (۴۳)

(جب او نگہ کے وقت شیطان میرے پاس آیا اور جو اس کی طرف جلتا ہے ملعون و نامراد ہوتا ہے)

ابن عباسؓ کو جعلی ادب پر اتنا عبور تھا کہ لغت عرب اور غریب الفاظ کی تحقیق میں ان کا کوئی ملکی نہ تھا۔ حضرت عمرؓ کے متعلق جاظہ کی رائے یہ ہے۔ "كان عمر بن الخطاب أعلم الناس بالشعر" (۴۴) (عمر بن خطابؓ اپنے زمانہ میں سب سے بدھ کر شعر کے شناسا تھے) اور ابن رشیق نے ان کو اپنے دور میں شعرو شاعری کا سب سے بڑا لقب قرار دیا ہے۔ (۴۵) عرب کے اکثر مشہور شعراء کا کلام انہیں کثرت سے یاد تھا اور تمام شراء کے کلام پر ان کی خاص رائیں تھیں (۴۶) انہوں نے امراء و حکام کو یہ فرمان بھیجا کہ لوگوں کو اشعار یاد کرنے کی تاکید کی جائے۔ ابو موسیٰ اشعريؓ کو بیجی گئے فرمان کے الفاظ یہ تھے۔ مر من قلک بتعلم الشعر فانه يدل على معالى الاخلاق و صواب الرأي و معرفة الانسان۔ (۴۷)

عربی شاعری کو فرم قرآن میں چونکہ خاص دلیل ہے اسی لئے مقصودت کے اس پلٹ پر نظر رکھتے ہوئے انہوں نے اسے اپنی توجہ کا مرکز بنایا اور اس کی تعلیم و تدریس کی خاص تاکید کی۔ حضرت عمرؓ کو اس کی افادت کا کس قدر احساس تھا؟ اور وہ قرآنی لغت کی تحقیق میں اس سے

کس طرح استفادہ کرتے تھے اس کا اندازہ اس واقعہ سے بھی ہوتا ہے کہ ایک روز حضرت عمرؓ نے لوگوں سے سوال کیا کہ "اے لوگو! ادیا خذہم علی تھوف۔" (۳۸) کیا مطلب ہے؟ سب خاموش ہو گئے۔ میں ہدیل کا ایک پوچھا اٹھا اور اس نے عرض کیا۔ اے امیر المؤمنین! یہ ہماری لغت ہے یہاں "الٹھوف" کا معنی "الستھن" ہے (آہستہ آہستہ کسی چیز کا گھٹنے چلا جانا) آپ نے پوچھا کیا یہ لفظ اس معنی میں عرب کے شعراء نے استعمال کیا ہے، وہ بولا ہی ہاں! ہمارا شاعر ابوکبیر ہدیل اپنی اوپنی کے متعلق کہتا ہے جس کی اوپنی کوہان کو سفر کی طوالت نے لا غر کرو دیا تھا۔

تھوف الرخل تامکا قردا کما تھوف عود النبعة السفن، (۳۹)

(جہادے نے میری اوپنی کی موٹی تازہ اوپنی کوہان کو گھسا کر کم کر دیا ہے جس طرح بعد درخت کی لکڑی کو گھسانے والا آکل گھسا کر چھوٹا کر دیتا ہے) یہ شعر سن کر حضرت عمرؓ نے فرمایا "لوگو! ہماری جاہلیت کے اشعار یاد کیا کرو اس میں تمہاری کتاب کی تفسیر اور تمہارے کلام کے معانی ہیں۔" (۵۰)

جاہلی شاعری کی افلویت کے مختلف پہلو:

جاہلی شاعری سے جہاں قرآن حکیم کے نادر، غریب اور مشکل الفاظ کی تحقیق میں مددی جاتی ہے وہاں اس کے ذریعہ قرآن حکیم کی ادبی، معنوی اور نحوی مشکلات کی بھی وضاحت ہوتی ہے، اس سے قرآن حکیم کے استعارات، کنایات و اشارات کو سمجھنے میں مدد ملتی ہے اس کے ادبی حasan اجاگر ہوتے ہیں اور اس کے مختلف اسالیب کا علم ہوتا ہے۔ نیز یہ اس تاریخی پس منظر کی بھی وضاحت کرتی ہے جس میں قرآن حکیم نازل ہوا۔ اہل عرب کی مذہبی رسوم و معتقدات، ان کی مذہبی، سیاسی، معاشرتی اور تمدنی زندگی کے احوال اور ان کی اخلاقی حالت اور کیفیت کا نقشہ ان کے کلائیکل لٹریچر سے کافی حد تک واضح ہوتا ہے اور فہم قرآن میں ان امور سے استفادہ انتہائی ضروری ہے۔ یہاں ہم ان پسلوں کی قدرے تفصیل کے ساتھ وضاحت کریں گے۔

(۱) مشکل اور غریب الفاظ کی تحقیق میں استفادہ:

مشکل اور غریب الفاظ کا مفہوم جب قرآن حکیم، سنت رسول اور آثار صحابہؓ سے واضح نہ ہو تو اس صورت میں جاہلی ادب کی طرف رجوع ضروری ہو جاتا ہے جیسا کہ ہم گذشتہ سطور میں واضح کرچکے ہیں کہ مفسرین صحابہ بالخصوص حضرت ابن عباسؓ اور حضرت عمرؓ تفسیر قرآن میں بکھرت اس کی طرف رجوع کرتے تھے اور لفظات قرآنی کی تحقیق میں اشعار سے استشهاد کرتے

تھے۔ بعض اوقات کوئی لفظ لغت میں ایک ہی معنی کے لئے وضع ہوتا ہے۔ کبھی مختلف معانی کے لئے، کسی جگہ لفظ کا حقیقی معنی مراد ہوتا ہے کسی جگہ مجازی، کہیں اس کا لغوی مفہوم مراد لیا جاتا ہے، کہیں اصطلاحی، نزول قرآن کے وقت متعدد الفاظ ایسے تھے جن کے معانی تبدیل ہو چکے تھے مثلاً بعض الفاظ کے معانی جاہلیت میں عام تھے اسلام کے بعد وہ کسی ایک مفہوم کے لئے خاص ہو گئے جیسے صلوٰۃ، زکوٰۃ، حج، بیع، مزارعۃ وغیرہ، ایسے الفاظ بھی قرآن حکیم میں موجود ہیں جنہیں جاہلیت میں عرب استعمال نہیں کرتے تھے۔ مثلاً منافق، ایک اسلامی اسم ہے جس سے زمانہ جاہلیت میں عرب ناواقف تھے، ابن الاعرابی کے نزدیک زمانہ جاہلیت کے کلام اور اشعار میں "فاسق" کا لفظ کبھی نہیں سنائیا۔ اس لئے لفاظ قرآنی کی تحقیق کے لئے معمولی لغت دانی کافی نہیں، اس کے لئے جاہلی ادب کی طرف رجوع کرنے کے ساتھ ساتھ ان تمام مذکورہ امور پر نظر رکھی جائے گی تاکہ حقیقی فرم کا دروازہ کھل سکے۔ ان امور سے صرف نظر کرنے کی بجائے پر تفسیر قرآن میں بڑے فتوؤں نے جنم لیا اور مختلف گمراہوں کے دروازے کھلے۔ کسی نے الفاظ کے حقیقی مفہوم کو چھوڑ کر مجازی معنی مراد لئے، کسی نے اصطلاحی اور شرعی مفہوم چھوڑ کر لغوی مفہوم لیا، کسی نے غیر معروف اور قلیل الاستعمال معنوں کو لغات سے تلاش کر کے قرآن حکیم سے اپنے فائدہ عطا کر دو نظریات ثابت کرنے کی کوشش کی۔ معتبرہ کا الی ربہا ناظرة۔ (۵۱) میں نظر سے امید و توقع کا مفہوم مراد لینا۔ وکلم اللہ موسی تکلیما۔ (۵۲) میں کلم کے معنی زخمی کرنا مراد لینا۔ روانض کا فیما استمعتم به منهن۔ (۵۳) سے تعلق مراد لینا، سریید کا وا ضرب بعصاک الحجر۔ میں لا نحی کے سارے چیزوں پر چلنے کا معنی مراد لینا اور فاتحہ الحوت۔ (۵۴) میں یونس کو مجھی کا صرف منہ میں پکڑنا مراد لینا (ذکر نہ کیا) اسی سلسلہ کی چند مثالیں ہیں۔ (۵۵)

### (ب) حاورات قرآنی کے مفہوم میں استفادہ:

کلام عرب، اس کے حاورات اور ان کے موقع استعمال کے علم سے بھی کلام الہی کی وضاحت ہوتی ہے۔ مثلاً "کشف ساق" (جس کے لغوی معنی پنڈلی کھولنے کے آتے ہیں) الی عرب کا ایک محاورہ ہے جسے عرب اس وقت استعمال کرتے ہیں جب کوئی سخت مصیبت کا وقت آ جاتا ہے، "گھسان کی جگ چھڑی ہو تو کہا جاتا ہے۔ شمرت العرب عن ساقها۔ یا۔ کشفت العرب عن ساقها۔ اصل میں جب انسان کسی کلام پر ہمت باندھ کر سخت صرف کرنا چاہتا ہے تو پانچھے چڑھا

لیتا ہے اور پنڈلی کھول دیتا ہے، اس لئے یہ خاورہ شدت اور سختی کے موقع پر استعمال ہوتا ہے۔ ایک رجز یہ شاعر اسے اپنے شعر میں استعمال کرتے ہوئے کہتا ہے۔

قد کشفت عن ساقها فشدوا وجدت الحرب بكم فجدوا (۵۷)

(اے بہادرو! رواں نے پنڈلی نگلی کر دی ہے تو سب زور سے حملہ کرو جگ زوروں پر ہے اب تم بھی سخیدگی سے داد شجاعت دو) لہذا آمیت یوم یکشف عن ساق۔ (۵۸) میں "کشف ساق" کا مفہوم جانی شاعری کے حوالے سے واضح ہو جاتا ہے کہ یہ کرب اور شدت کے مفہوم میں ہے۔ جیسا کہ حضرت ابن عباسؓ کی تفسیر بھی اس کی مودید ہے۔ (۵۹)

اسی طرح آمیت فلیمدد بسبب الی السماء۔ (اے چائے کہ آسمان میں ری تان لے) اور فان استطعت ان تبعغی نتفقا فی الارض اسلاما فی السماء۔ (۶۰) (اگر آپ کو یہ قدرت ہے کہ کوئی سرگ یا آسمان پر پہنچنے کے لئے کوئی سیڑھی ٹلاش کریں) یہ دونوں استخارے ہیں (یعنی آسمان میں ری تانا یا سیڑھی لگانا) جو انتہائی اور آخری جدوجہد کے مفہوم کے لئے استعمال ہوتے ہیں۔ زہیر اور اعشی شاعرنے یہ خاورہ اسی مفہوم کے لئے استعمال کیا ہے۔ مثلاً زہیر کہتا ہے۔

ومن هاب اسباب المنايا يلتنه وان يرق اسباب السماء بسلم (۶۱)

(اور جو موتوں کے موجبات سے ڈرے گا تو وہ موتیں یقیناً اے پکڑ لیں گی اگرچہ وہ بذریعہ سیڑھی اطراف آسمان پر چڑھ جائے) اور اعشی شاعر کہتا ہے:

فلوکنت في جب ثمانين قامة ورقيت اسباب السماء بسلم (۶۲)

(ج) ادبی و نحوی مشکلات کے ازالہ میں استفادہ:

اہل زبان کے کلام کے تیج سے زبان کے قواعد و اسالیب وضع ہوتے ہیں اور ان کے نظائر و شواہد کے لئے اہل زبان ہی کے مستند کلام کی طرف رجوع کیا جاتا ہے، عربی زبان کے قواعد و اصول کا ماغذہ کلام جاہلیت ہے، اسی سے زبان کے قواعد و اصول صرف و نحو اور لغت کی کتابیں مرتب ہوئی ہیں۔ قرآن حکیم میں جہاں کہیں ادبی اور نحوی مشکلات فرم مطالب میں رکاوٹ بنی ہیں وہاں ان کے ازالہ کے لئے قواعد و اسالیب زبان اور ان کے نظائر جو کلام عرب میں ہیں، کی طرف رجوع ضروری ہو جاتا ہے۔ اس موضوع کی افادیت درج ذیل مثالوں سے واضح ہوتی ہے۔

مثلاً آیت: وَاسْتَعِنُوا بِالصَّبْرِ وَالصَّلَاةِ وَإِنَّهَا لِكَبِيرَةٍ إِلَى الْخَاطِئِينَ۔ (۲۳) میں یہ اشکال ہے کہ "ھا" ضمیر کا مرجع "صلوٰۃ" ہے یا "صبر" اور "صلوٰۃ" دونوں - حالانکہ ضمیر واحد مونث ہے - مفسرین کی آراء اس سلسلے میں مختلف ہیں مگر یہ رائے زیادہ رائج ہے کہ اس کا مرجع "صبر" اور "صلوٰۃ" دونوں ہیں۔ اس کی تائید کلام عرب اور دیگر قرآنی نظریات سے ہوتی ہے، جمال ذکر اور مونث کو جمع کر کے ان کی طرف کسی منصوب یا مجموع ضمیر کو راجح کرنا ہو تو عمومی قاعدہ تو پیسی ہے کہ ضمیر قشیہ (ھا) لائی جائے مگر جمال معنی میں ابہام کا اندیشہ نہ ہو اور ذکر و مونث کی طرف ضمیر کے رجوع کے قرائن بالکل واضح ہوں (جیسا کہ آیت ذکورہ میں ہیں) تو بغرض اختصار ضمیر واحد مونث "ھا" لائی جاسکتی ہے۔ کلام عرب میں اس کی متعدد مثالیں موجود ہیں مثلاً حماہ شاعر عبد اللہ ابن الریب الراسدی کہتا ہے:

سمعت بكاء باكية وبك اباذا الدهر واحدها الفقيدة (۲۴)

(اگر تو ہند اور رملہ کا رونا دیکھتا تو ایسی عورت اور حدو کا رونا ستا جن کا اکوتا (بیٹا) گم ہو گیا ہو،  
زمٹنے نے اسے ان سے جدا کر دیا ہو)

اس شعر میں "باکیہ" اور "بک" کے لئے ضمیر واحد مونث "واحدھا" لائی گئی ہے نہ کہ "واحدھا" قرآن مجید میں بھی اس کے چند نظریات موجود ہیں مثلاً آیت "وَالَّذِينَ يَكْنِزُونَ الْذَّهَبَ وَالْفَضْلَةَ وَلَا يَنْفَعُونَهَا۔" (۲۵) میں "ذهب" اور "فضلة" دونوں اسماء کی طرف "ھا" ضمیر واحد مونث لائی گئی ہے اور آیت "وَاللَّهُ وَرَسُولُهُ أَحْقَقُ الْمُرْضِوَهُ۔" (۲۶) میں "الله" اور "رسول" دونوں کی طرف "ہ" ضمیر واحد استعمال ہوئی ہے۔

نحوی مشکلات کے ازالہ کی ایک مثال آیت کریمہ "وَلَقَدْ ذَرَأْنَا لِجَهَنَّمَ كَثِيرًا مِنَ الْجِنِّ وَالْأَنْسَ" (۲۷) ہے (یعنی بے شک ہم نے جنم کے لئے بست سے جن اور انسان پیدا کئے) اس آیت سے معلوم ہوتا ہے کہ جنوں اور انسانوں کی اکثریت کی تخلیق اس لئے کی گئی ہے کہ وہ جنم کا ایدھن بنیں جب کہ آیت "وَمَا خَلَقْنَا الْجِنَّ وَالْأَنْسَ إِلَّا يَعْبُدُونَ۔" (۲۸) سے ان کی تخلیق کی غایت عبادت معلوم ہوتی ہے۔ اس اشکال کے رازی نے مختلف جوابات دیئے ہیں تاہم ان کے نزدیک پسندیدہ جواب یہ ہے کہ "لِجَهَنَّمَ لِئَلَامَ" عاقبت کے لئے ہے یعنی ان کی تخلیق کا انجام یہ ہوا کہ انسوں نے کفر اور ظلمانی کے سبب اپنے آپ کو جنم کا ایدھن بنادیا اور تما

خلق الجن والانس الالبيعدون میں "لام" غایت کا ہے یعنی ان کی پیدائش کی غرض و غایبت یہ تھی کہ یہ عبادات کریں۔ شعراء عرب نے "لام" عاقبت کے لئے اپنے اشعار میں استعمال کیا ہے مثلاً ایک شاعر کتا ہے۔

وَلِلْمَوْتِ تَفَذُّو الْوَالَّدَاتِ سَخَالًا  
كَمَا لِلْخَرَابِ الْدَّهْرِ تَبْنَىُ الْمَسَاكِنِ  
(ماں سے بچے جتنی ہیں تاکہ وہ لقہ ابھل بنیں اور محلات ویران ہونے کے لئے تغیر ہوتے ہیں) ایک اور شاعر کتا ہے۔

أَمُو النَّالِذُوِيُّ الْمَيْرَاثُ تَجَمِّعُهَا  
وَدُورُنَا لِلْخَرَابِ الدَّهْرِ نَبْنِيهَا  
(ہم اپنے ماں و رثاء کے لئے جمع کرتے ہیں اور اپنے مکالمات زمانے کے حادث کے لئے تغیر کرتے ہیں) تیرا شاعر کتا ہے۔

لِهِ مَلْكٍ يَنْبَدِي كُلَّ بَوْمٍ لَدُوا لِلْمَوْتِ وَابْنُو الْخَرَابِ (۱۹)  
(فرشہ ہر دن اسے پاکار پاکار کرتا ہے کہ موت کے لئے جنوار برباد کرنے کے لئے تغیر کرو)  
ان سب اشعار میں لام غایت کے لئے نہیں عاقبت کے لئے استعمال ہوا ہے قرآن حکیم میں ویگر مقالات پر اس کی کئی نظائر موجود ہیں۔ مثلاً آیت فالتفطہ، ال فرعون لیکون اهم عدوا و حذنا۔ (۲۰) (موی کو فرعون کے گمراہوں نے اٹھایا تاکہ وہ برا ہو کر ان کا دشمن بنے) یعنی ان کے اٹھانے کا نتیجہ یہ تکلک میں موی نے بوسے ہو کر فرعون کو سخت نقصان پہنچایا۔ یہاں بھی لام عاقبت کے لئے ہے۔ (۲۱)

آیت کریمہ "القیا فی جہنم کل کفار عنید۔" (۲۲) سے قبل "قرن" واحد ہے۔ یہاں "الق" صیغہ واحد امر حاضر کے بجائے "القیا" مشیہ کا صیغہ کیوں لا یا گیا ہے؟ اس افکار کا حل یہ ہے کہ خلیل اور اخفش کے نزدیک صحابے عرب واحد کے لئے بھی بسا اوقات مشیہ کا لفظ استعمال کرتے ہیں جس طرح کہ ایک دوست کے لئے "خلیل" کے بجائے "خلیل" (مشیہ) عام مروج ہے۔ اس کی نظیر امر و القیس کا ایک شعر بھی ہے جس میں وہ ایک رفیق سنر کو مخاطب کرتے ہوئے کتا ہے۔

قفالبک من ذکری حبیب و منزل (۳۷)

(اے میرے دوست اذرا انھرو تاکہ ہم اپنے محبوب اور اس کی منزل کو یاد کر کے کچھ آنسو بھائیں پہاں "قف" کے بجائے "قفا" مشیہ کا صیغہ استعمال ہوا ہے۔

آیت کریمہ "قالوا ان هذان لساحران۔" (۲۷) میں بھی ایک اشکال ہے کہ لفظ ان ان کا مخفف ہے جو کہ ناصب اسم ہے اس لئے قاعدة کی رو سے آیت کے الفاظ ان هذین لساحرین ہونے چاہئیں تھے، مگر یہاں مذکور مرفع ہے۔ قرطبی نے اس اشکال کا جواب مبرد اور انھش کے حوالے سے یہ دیا ہے کہ یہاں ان حروف نامہ میں سے نہیں بلکہ نعم (ہاں) کے معنی میں ہے اور اس کی تائید میں انہوں نے متعدد اشعار بطور استشهاد پیش کئے ہیں (۵۷) مگر علماء نحو و لغت و تفسیر کے ہاں یہ جواب زیادہ پسندیدہ ہے کہ عرب کے بعض قبائل مشیہ کو رفعی، نصی اور جری حالت میں الف کے ساتھ پڑھتے ہیں جیسے

ان اباها و ابا اباها      قدبلغا فی المسجد غایتها

قرطبی کے نزدیک بنی الحارث، بنی کعب، زہیر، شعوم اور کنانہ سب مشیہ کو الف کے ساتھ پڑھتے ہیں۔ (۲۶)

مقطوعات قرآنیہ کی بحث میں بھی مخفف مفسرین نے اپنے اپنے ذوق اور صلاحیت کے موافق کلام کیا ہے اس مسئلہ میں ان کی آراء مخفف ہیں ان میں سے ایک رائے جو اہل علم کے ہاں معروف ہے یہ ہے کہ حروف مقطوعات سے دراصل ان کلمات کی طرف اشارہ ہے جن سے یہ حروف لئے گئے ہیں یعنی یہ حروف ان کلمات کی مخفف شکل (Abbreviation) ہیں (اگرچہ ان کلمات کو معین کرنے کا کوئی قاعدہ نہیں ہے) مثلاً ابن عباس سے "الم" کا ایک معنی "اَللّهُ اَللّهُ اَللّهُ" مقول ہے۔ اور کہیں کس کے متعلق فرماتے ہیں کہ کاف "الْمَلِكُ" سے "هَا" اللہ سے یاء اور عین "عَزِيزٌ" سے اور صاد "الْمَصْوُرُ" سے لیا گیا ہے (۲۷) پورا کلام ذکر کرنے کے بجائے اس کے بعض اجزاء پر اتفاق کرنا اہل عرب کے ہاں معروف ہے۔ اس نقطہ نظر کی تائید میں سیوطی نے شعراء عرب کے کلام سے اس طرح کی چند مثالیں پیش کی ہیں مثلاً ایک شاعر کہتا ہے۔

قلت لها قفى فقللت ق

(میں نے اسے کہا تھا جو اس نے کہا تھا یعنی وقت (میں تھر گئی)۔ اس میں لفظ ق و قفت کا اختصار ہے۔ ایک اور شاعر کتا ہے۔

بِالْخَيْرِ خَيْرَاتٍ وَانْ شَرَا فَا      وَلَا اُرِيدُ الشَّرَ الا ان تا<sup>(۷۸)</sup>

اس شعر میں وان شرافا سے مراد ہے وان شرا فشر۔ (اگر شرجا ہو تو شر ہو گا) اور الا ان تا۔ اختصار نے الا ان شفاء سے (یعنی اگر تم چاہو)

(د) تاریخ عرب کا اہم ماغذہ ہونے کی حیثیت سے استفادہ:

اشعار جاہلیت تاریخ عرب کا اہم ماغذہ ہیں فہم قرآنی کے سلطے میں اہل عرب کے احوال سے تفصیلی واقفیت ضروری ہے جب تک ان کے عقائد و افکار، تہذیب و تمدن، رسوم و بدعتات سے واقفیت حاصل نہ ہو اور اس دور کے تاریخی، جغرافیائی، معاشرتی اور سماجی حالات پر نظر نہ ہو اس وقت تک ان سے متعلق آیات کی صحیح تشریع و توضیح ممکن نہیں ہو سکتی۔ جاہلی شاعری میں ان موضوعات کی تفصیلات جا بجا ملتی ہیں۔

اس موضوع کا ایک افادی پہلو یہ بھی ہے کہ اس سے مختلف شعبہ ہائے حیات میں ان انقلابی تبدیلیوں کا بھی علم ہوتا ہے جو قرآن حکیم کے ابدی پیغام کی ترویج کے ذریعہ عرب معاشرہ میں پیدا ہوئیں۔ یہاں ہم ایک دو مثالوں کے ذریعہ اس کی وضاحت کریں گے مثلاً قیامت کے وقوع کے وقت خاص طور پر پہاڑوں کے ریزہ ریزہ ہونے کا ذکر جن آیات کریمہ میں ہے (مثال ویستلونک عن الجبال فقل ینسفهاربی نسفا فیذ رها قاعا صفصفالاتری۔ فیها عوجا ولا امتا<sup>(۷۹)</sup>) اور و تکوئن الجبال کا لعنه المتفوش۔ (۸۰) وغیرہ دراصل اہل عرب کے بعض مخالفوں کی تردید میں ہے۔ مثلاً جبال وہ حشر اجاہد کو بعد از عقل خیال کرتے تھے وہاں پہاڑوں کے متعلق بھی ان کے بہت سے داناؤں کا یہ خیال تھا کہ وہ غیر قابل ہیں یہ ناممکن ہے کہ وہ کسی دن روئے زمین سے غائب ہو جائیں۔ زہیر جو عرب کے حکیم شعراء میں سے ہے کہتا ہے۔

الا اری على الحوادث باقیا      وَلَا خالدا الا الجبال الر واسیا<sup>(۸۱)</sup>

(حوادث روزگار کے مقابل میں ان محکم پہاڑوں کے سوا کسی اور چیز کو قائم و دائم رہنے والا

خیال نہیں کرتا)

قرآن حکیم میں پہاڑوں کے غیر قابلی ہونے کی پر زور انداز میں تردید دراصل اہل عرب کے بعض گروہوں کے اس عقیدہ کی بنا پر جس کی وضاحت ان کی شاعری سے ہوتی ہے۔

قرآن حکیم میں ایک جگہ بعض اہل عرب کے اس عقیدہ کا ذکر ہے کہ وہ جنوں کے پاس پناہ لیا کرتے تھے۔ وانہ کان رجال من الانس یعنی ذون برجال من الجن فزاد وهم رهقا۔ (۸۲) (انسانوں میں سے کچھ لوگ جنوں کے کچھ لوگوں کے پاس پناہ لیا کرتے تھے جس سے ان کی سرکشی اور بڑھ گئی) اس کی وضاحت درج ذیل اشعار سے ہوتی ہے کہ جب وہ کسی وادی میں داخل ہوتے تھے تو اس وادی کے بڑے جن سے پناہ مانگتے تھے۔ مثلاً ایک شخص نے اپنے بیٹے کے ساتھ سفر کے دوران ایک وادی کے جن سے پناہ لی مگر اس کے بیٹے کو ایک شیر نے کھایا تو اس نے کہا۔

قد استعذنا بعظيم الوادى من شر ما فيه من الاعدى

فلم يجرنا من هز بر عادى (۸۳)

(ہم نے اس وادی کے بڑے (جن) کے پاس پناہ لی کہ وہ ہمیں اس وادی کے دشمنوں سے بچائے  
مگر اس نے ہمیں سرکش شیر سے پناہ نہ دی)  
ایک اور شاعر کہتا ہے۔

قد بت ضيقا العظيم الوادى المانعى من سطوة الاعدى

راحلى فی جارد وزادى (۸۴)

(میں نے وادی کے بڑے آدمی کے یہاں مہمان بن کر رات گزاری جو مجھے دشمنوں کے غلبہ سے بچانے والا ہے، میری سواری اور زاد راہ دوںوں اس کی پناہ میں ہیں)

عربوں کے رسوم و رواج میں سے ایک دستور یہ تھا کہ وہ اپنے ڈریوں پر اوپنجی جگہ الاو روشن کرتے تھے، بھولے بھکلے مسافروں میں آ جاتے اور یہ ان کی ضیافت کرتے۔ عرب کا ایک شاعر

اپنے مددوں کی سخاوت کا اظہار ان الفاظ میں کرتا ہے۔

لہ فار تشبب علی ایفاع      اذ النیر ان البست القناعا (۸۵)

(اس کی ایسی آگ ہے جو بلند مقامات پر جلائی جاتی ہے تاکہ صافر دور سے دیکھ کر اس کے مہمان نہیں جب کہ اور لوگوں کی آنکیں (خط میں مہمانوں سے) چھپائی جائیں)  
دوسرہ شاعر کہتا ہے۔

وانی لا دعو الضیف بالضوء بعدهما      کسا الارض فضاح الجلید جامدہ (۸۶)

(میں مہمان کو آگ کی روشنی کے ذریعہ بلا تابوں جب کہ شبیم ریزان اور عینے والی زمین کو بالکل ڈھانپ دئے (یعنی سخت سردی اور زمانہ خط میں))

ان اشعار سے عربوں کے اس دستور کی وضاحت پیش نظر ہے ہو تو آئیت کریمہ فتن  
جعلناها تذكرة و متعال للعقوبين (۸۷) (ہم نے اس (آگ) کو نصحت بیٹھا ہے اور صافروں کے لئے فائدہ مند) کا مفہوم واضح نہیں ہو سکتا۔ آگ اگرچہ مقیم اور صافر دونوں کے لئے مفید ہے مگر صافروں کے لئے اس کی افادت کی تخصیصیں کی وجہ کیا ہے؟ اس کا جواب بس تذکرہ اشعار سے بخوبی ممکن ہے۔

یہاں یہ حقیقت پیش نظر رہے کہ تاریخ عرب کا اہم اور مستند لغذہ خود قرآن حکیم ہے، عرب کی سابقہ اقوام مثلاً عاد و ثمود، مدین اور قوم لوط وغیرہ کی تفصیلات قرآن حکیم میں جل جبا موجود ہیں، ان اقوام کے عقائد، ان کے انبیاء کی دعوت اور قوم کے روایت کا تذکرہ تفصیل کے ساتھ کیا گیا ہے۔ شعراء عرب کے کلام میں ان اقوام کے متعلق تفصیلی تذکرہ موجود نہیں البتہ بعض اشارات ضرور ہیں جن سے ایک خاص حد تک استفادہ کیا جاسکتا ہے۔ مثلاً آئیت بذلت  
نمود بطفوها: اذا انبثت اشقاها (۸۸) میں اشقاها (قوم ثمود کا بد بخت آدمی) سے کون مراد ہے؟ اس کا جواب ہمیں خناء کے اس شعر سے ملتا ہے۔

ولاقاه من الايام يوم      کمامن قبل لم يخلد قدار (۸۹)

(اور اس کو گردش روزگار نے نتا کر دیا، جس طرح اس سے پہلے قدار کو دوام نہیں حاصل ہوا)  
فرایی لکھتے ہیں: شتر میں قدار سے مراد احر ثمود ہے، ہو قوم کا سردار قہا اور جس نے

او نئنی کو گزند پچالیا تھا جس طرح عاد میں قیل بن عمر گذرا ہے اسی طرح قوم شمود میں یہ نہایت سرکش اور مطلق العنان سردار تھا۔ مشور شاعر اوفہ اودی نے اپنے قصیدہ میں اپنی قوم کے پاچیوں کی ندمت کرتے ہوئے ان کو "قیل" اور "قدار" کے ساتھ تشبیہ دی ہے

اضحوا کقیل بن عمر فی عشیرته اذا هلکت بالذی سدی لھاعاد

او بعدہ کقدار حین تابعه على الغوایة اقوام فقد بادوا (۴۰)

(ان کا حال وہی ہے جو قیل بن عمر کا اپنی قوم کے اندر تھا کہ اس کے کرتوں کی بدولت عاد ہلاک ہوئے یا اس کے بعد قدار کا جس کی لوگوں نے گمراہی میں بیروی کی اور ہلاک ہوئے)

عرب کی قدیم تاریخ اور اقوام کی تاریخ سے متعلق جاہلی شاعری سے کوئی خاص راہنمائی نہیں ملتی البتہ دور جاہلیت کے متعلق تفصیل مواد دستیاب ہے۔ ان موضوعات کے فہم میں اصل اعتقاد قرآن حکیم پر رکھنا ہوگا اور تمام متعلقہ آیات کو یکجا کر کے ان سے استفادہ کرنا ہوگا۔ اس کے ساتھ ساتھ احادیث کی طرف بھی رجوع کرنا ہوگا اس لئے کہ آنحضرت صلی اللہ علیہ وسلم سے مختلف احادیث میں سابقہ اقوام کے حالات و واقعات پر متعدد احادیث مقول ہیں جن سے بعض مجلات قرآن کی توضیح ہوتی ہے۔ نیز صحابہ کرام کی طرف منسوب اس موضوع سے متعلق صحیح اور سقیم روایات اور اسرائیلیات میں چھان بین کے بعد استفادہ کرنا ہوگا۔ آیات کی تفسیر میں ایسے بے کار قصوں سے ابھتبا ضروری ہے جن سے فہم قرآن میں کوئی مدد نہیں ملتی بلکہ با اوقات وہ اس کے حقیقی مضمون کی تسمیں میں سنگ راہ ثابت ہو سکتے ہیں۔ یہ بھی پیش نظر ہے کہ جہاں کسی مضمون کیوضاحت با تفصیل اشعار عرب سے ہو رہی ہو اور قرآن و سنت اور تفسیر صحابہ سے کوئی راہنمائی حاصل نہ ہوتی ہو وہاں قطعیت کے ساتھ ہرگز فیصلہ نہ کیا جائے کہ اس کی حقیقی مراد یہی ہے بلکہ وہاں الفاظ کی دلالت اس مفہوم و مضمون پر ظنی ہوگی اور اس میں دیگر احتلالات کی گنجائش باقی رہے گی۔

(ھ) ادبی محاسن اور اسالیب کلام کے فہم میں استفادہ:

قرآن حکیم کے ادبی محاسن، مجرمانہ خصوصیات اور متنوع اسالیب کو سمجھنے اور جانپتے کے لئے جاہلی ادب سے واقفیت انتہائی ضروری ہے، جہاں فہم معانی میں اس کی افادت مسلم ہے وہاں قرآن حکیم اور کلام عرب میں باہمی تقابل و موازنہ سے قرآن حکیم کی امتیازی شان اور مجرمانہ

خصوصیات بھی نمایاں ہو کر سامنے آتی ہیں۔ مثلاً کسی مفہوم کی ادائیگی کے لئے قرآن حکیم عربی لغت سے لایے لفظ کا اختیاب کرتا ہے جو سیاق کلام اور موقع و محل کے مطابق اور ترجمانی کے لحاظ سے سب سے زیادہ موزوں ہوتا ہے، بالفاظ دیگر یوں بھی کہا جاسکتا ہے کہ قرآن حکیم بہت سے الفاظ و کلمات کا موجد ہے۔ عربی زبان و ادب متعدد الفاظ میں کلام الٰہی کا رہیں ملت ہے کہ اس نے جماں عربی زبان کے ذخیرہ کو و سعت اور رونق بخشی وہاں اسے ایسے مختصر، جامع اور فصحی الفاظ سے آشنا کرایا جن سے عرب بالکلہ ناؤاقف تھے۔ قرآن کا یہ امتیاز جامیل ادب کے مطالعہ سے واضح اور نمایاں ہوتا ہے۔ اس کی ایک مثال لفظ "تو فی" ہے جس کے لغوی معنی کسی چیز کو پورا پورا لینے کے ہیں۔ سب سے پہلے قرآن حکیم نے اسے "موت" کے معنی میں استعمال کیا ہے۔ (۹۱) شعراء عرب نے اس لفظ کا استعمال "موت" کے معنی میں نزول قرآن کے بعد کیا ہے۔ ابن سیدہ انہی کی نے "الحضر" میں جامیل شاعری کے حوالوں سے "موت" کے لئے عربی زبان کے ۲۲ الفاظ ذکر کئے ہیں جنہیں جامیل شعراء نے اپنے کلام میں استعمال کیا ہے مثلاً موت، ہلاک، فقاء، حق، شعوب، حمام، منون، سام، قاضی، صحن، نیط، فود، جیاز، مقدار، جیاز، حلاق، طلاطلہ، عول، زام، کفت، جداع، حزرة، خانج۔ موت کے لئے ان الفاظ کا اختیاب جامیل شعراء کے ہاں ان کے مشرکانہ عقائد و تصورات کے مطابق تھا کہ جسم فانی ہے اور حیات ہانی ممکن نہیں، قرآن حکیم نے "موت" کے لئے لفظ "تو فی" کا لفظ استعمال کر کے جماں حیات اخروی کو بطور عقیدہ پیش کیا وہاں اس کے ضمن میں مشرکین کے فاسد عقائد پر بھرپور تنقید کی ہے۔ "تو فی" کے لغوی معنی پورا پورا وصول کرنے کے ہیں اس طرح کہ کسی چیز میں کمی نہ ہونے پائے "موت" کے لئے اس لفظ کے استعمال نے واضح کر دیا کہ "موت" ابدی فنا کا نام نہیں بلکہ اللہ تعالیٰ کی طرف سے روح قبض کرنے کا نام ہے وہ جب چاہے جسم کے منتشر کو کیجا کر کے ان میں دوبارہ روح لوٹا سکتا ہے۔ علامہ انور شاہ کشمیری نے اپنی تحقیقات میں اس موضوع پر بڑا عمدہ کلام کیا ہے۔ (۹۲)

ای طرح عربی کے بعض ثقلیں الفاظ جنہیں غیر فصحی خیال کیا جاتا ہے اور جن کے استعمال سے کلام میں ثقل پیدا ہو جاتا ہے، قرآن حکیم میں اس قدر سلیقے سے استعمال کئے گئے ہیں کہ وہ کلام کی سلاست کو برقرار رکھنے کے ساتھ ساتھ اس کے حسن و لطافت میں بھی اضافے کا موجب بنتے ہیں۔

قرآن حکیم چونکہ عربی زبان میں نازل ہوا ہے اور اسی زبان کے اسالیب گوناگوں اور متنوع پیش اس لئے قرآن حکیم میں بھی ان اسالیب کے موافق کلام کیا گیا ہے جو عربوں کے ہاں معروف تھے مثلاً حقیقت و مجاز، استعارات و کتایات، ایجاد و الہاث، تکید و مبالغہ طنز و تعریض، تاسف و ملامت وغیرہ کا استعمال، جاہلی شاعری ان اسالیب کا احتاط کرتی ہے اور قرآن حکیم کے پیش اسالیب ان اسالیب کے مطابق ہیں، ان کی صرفت کے بغیر فرم قرآن کا دروازہ نہیں کھل سکتا، اور اس کے لئے معمولی عربی و انی کافی نہیں عربیت کا پختہ ذوق شرط ہے۔ امام شافعی کے بقول جب تک کسی عبارت کو عربی ہی کے انداز فرم و تعبیر کے مطابق بخشنے کی صلاحیت پیدا نہیں ہوتی کوئی شخص قرآن مجید کے بلیغ اسلوب بیان اور اس کے مخصوص انداز تعبیر سے واقف نہیں ہو سکتا؛ قرآنی مفہوم و مطالب کے بیتے سے گوشے اور پہلو ایسے ہوں گے جو اس کی عمل و فرم کی گرفت میں نہ آسکیں گے۔ (۹۳)

قرآن حکیم کا مطالعہ کرنے والوں پر یہ امر مخفی نہیں کہ یہ کتاب ان اسالیب کے دائرے میں وہ کراپنے مفہوم و مقصد کو اس قدر عمدہ اور بہتر انداز میں پیش کرتی ہے کہ اس سے بہتر اسلوب اور تعبیر ممکن ہی نہیں ہو سکتی بلکہ یہ اپنے منفرد اسالیب شوکت کلام، فصاحت و بلاغت، نظم و ترتیب لطافت و سادگی اور ایجاد و اختصار کی بناء پر اعجازی خصوصیات کی حالت ہے، قرآن حکیم کے یہ محاذ کلام عرب کے ساتھ تقابل و موازنہ سے بخوبی کھل سکتے ہیں۔

ذکورہ بحث سے یہ نتیجہ اخذ کرنا بھی درست نہ ہو گا کہ قرآن حکیم اپنے بیان میں انہی اسالیب تک محدود ہے جو کلام عرب میں موجود ہیں بلکہ وہ بہت سے نئے اسالیب کا موجود بھی ہے "اسالیب القرآن" کے عنوان سے فراہی کتب فکر کے بانی مولانا حمید الدین فراہی نے اپنی اس تصنیف میں بڑی عمدہ بحث کی ہے، انہوں نے کلام عرب اور قرآن حکیم کی مثالوں سے ان اسالیب کو واضح کیا ہے جو عربی زبان اور قرآن مجید کے ساتھ مخصوص ہیں، انہوں نے قرآن حکیم کے بعض نئے اسالیب سے بھی متنازع کروایا ہے جو صرف قرآن حکیم کے ساتھ مخصوص ہیں۔

یہاں یہ امر پیش نظر ہے کہ صحابہ کرام خالص عرب اور اہل زبان ہونے کی بناء پر نیز نزول قرآن کے احوال و قرائی پیشش خود ملاحظہ کرنے اور صحبت نبوی سے مستند ہونے کی وجہ سے کلام الٰہی کے مدلول و منطق، اس کے اشارات و کتایات، اس کی نزاکتوں اور لطافتوں اور جملہ

اسالیب کلام سے ہم سے زیادہ ساکھ اور باخبر تھے، اس نے مخفی زبان والی بہ اعتماد کرتے ہوئے صحابہ سے مقول تفسیری سرمایہ کو نظر انداز کرنا ہرگز دانشمندی نہیں بلکہ حقیقت یہ ہے کہ اس سے استفادہ کرنے بغیر مراد الہی تک پہنچنا ممکن ہی نہیں۔ اللهم ارنا الحق حقاً وارزقنا اتباعه، وارنا الباطل باطلًا وارزقنا الجحتابه۔

### حوالہ جات

- ۱۔ الشراء: ۳۶:۲۶
- ۲۔ زکشی: "البرهان في علوم القرآن"۔ مصر، مسمی البالی الحنی، ط ۶۷، ۱۴۳۷ھ، ص ۱۴۱
- ۳۔ البقرة: ۲:۲۷۴
- ۴۔ الاعراف: ۷:۲۳
- ۵۔ البقرة: ۲:۳۰
- ۶۔ المائدۃ: ۵:۲۰
- ۷۔ المائدۃ: ۵:۴۰
- ۸۔ البقرة: ۲:۲۲۲
- ۹۔ البقرة: ۲:۲۳۶
- ۱۰۔ البقرة: ۲:۲۳۷
- ۱۱۔ (الف) الاحزاب: ۳۳:۳۹
- ۱۲۔ الفتن: ۱:۱۱۳
- ۱۳۔ الانعام: ۶:۹۷
- ۱۴۔ الانعام: ۶:۹۶
- ۱۵۔ الانبياء: ۲۱:۳۰
- ۱۶۔ اصلاحی، امین احسن: "تدبر قرآن"۔ ۷۹ ص ۲۲۰

- ١٦- الشراء: ٣٦: ١٩٣- ١٩٣: ٣٦
- ١٧- النساء: ٣: ١٧١
- ١٨- الزخرف: ٣٢: ٥٢، الآسراء: ٢٧: ٨٥
- ١٩- دیکھنے۔ "میادی تدریق قرآن"۔ ازان احسن اصلاحی، لاہور، فاران فاؤنڈیشن ۱۹۹۶ء ص ۴۰
- ٢٠- الخل: ٣٣: ١٢
- ٢١- آل عمران: ٣: ١٦٣
- ٢٢- الانعام: ٦: ٨٣
- ٢٣- الفاتحہ: ١: ٧
- ٢٤- ایتنا
- ٢٥- الاعمال: ٨: ٤٠
- ٢٦- الحجرات: ٣٩: ٣٦
- ٢٧- البقرة: ٣: ١٨٧
- ٢٨- ایتنا
- ٢٩- الماکدۃ: ٥: ٣٨
- ٣٠- الخل: ١٤: ٨٧
- ٣١- دیکھنے۔ انظر شاہ سعوی: "نقش دوام" لاہور، فمس بکس ۱۹۸۹ء ص ۳۲۲- ۳۲۳
- ٣٢- دیکھنے۔ ابن تیہ کی مقدمہ فی اصول التفسیر
- ٣٣- سیوطی: "الاقران فی علوم القرآن"۔ مصر، کتبہ مصطفیٰ البالی الجبی ۱۳۳۷ھ ص ۱۱۳
- ٣٤- ایتنا
- ٣٥- ایتنا ج ۲ ص ۵۷۲
- ٣٦- ایتنا

- ٣٧ - ایضاً ج ١ ص ١١٩
- ٣٨ - ایضاً ج ١ ص ١٢٠
- ٣٩ - ایضاً ج ١ ص ١٣٣
- ٤٠ - المارج: ١: ٣٧
- ٤١ - الاقانج اص ١٣٠
- ٤٢ - السراء: ١: ١٥٢
- ٤٣ - الاقانج اص ١٣١
- ٤٤ - جاخط: "کتاب البيان والتبيين" ط ٢ مصر ص ٩٧
- ٤٥ - ابن رشیق: "کتاب العمدۃ" - اشعار الملائكة ج اص ١٢
- ٤٦ - ایضاً ١: ٥٩ (باب الشاهیرین الشراء، نیز) ج ٢ ص ٢٣٨
- ٤٧ - کتاب البيان والتبيين ص ٢١٣
- ٤٨ - الخل: ٣٧: ٦
- ٤٩ - قرطی: "الجامع لأحكام القرآن" - القاهرة - دار الكتب العربي - ٢٠٠٨ ج ١٠ ص ١١٥
- ٥٠ - ایضاً
- ٥١ - القيمة: ٢٣: ٧٥
- ٥٢ - النساء: ٣: ١٢٣
- ٥٣ - النساء: ٣: ٢٣
- ٥٤ - البقرة: ٢٠: ٢، الصفت: ١٣٢: ٣، الصفت: ٣٧
- ٥٥ - مذکورہ حوالوں کے لئے دیکھئے: زعفری: "الکثاف"؛ مصر، مطبع مصطفیٰ البالی الجلی، ١٣٨٥ ج ٣ ص ١٩٢۔ زعفری نے نظر سے امید و توقع کا مفہوم کے لئے اس شعر سے استدلال کیا ہے۔ وادا نظرت الیک من ملک + والبحر دونک زدتی نہما نیز دیکھئے "الکثاف ج اص ٥٨٢، اکثر روافض فنا

استقلم سے تھا مراو لیتے ہیں، سرید کے حوالوں کے لئے دیکھئے۔ سرید احمد خان: "تفسیر القرآن"۔ لاہور۔ دوست ایسوی ایش۔ ۱۹۹۵ء ص ۹۱۔ نیز "مقالات سرید" مرجبہ مولانا محمد اسماعیل پانی پتی۔ تفسیری مضامین (حصہ دوم) لاہور مجلس ترقی ادب ص ۲۵۳

۵۶۔ راغب: "المفردات فی غریب القرآن": کراچی، اعج الطالع (س-ن) ص ۲۳۹

۵۷۔ تفسیر "قرطی" ج ۱۸ ص ۲۳۹

۵۸۔ اعلام: ۳۲: ۶۸

۵۹۔ تفسیر قرطبی ج ۱۸ ص ۲۳۹

۶۰۔ اعج: ۲۲: ۱۵، الانعام: ۳۵: ۶

۶۱۔ دیکھئے السج المعلقات: محقق زمیر۔ التطیعات علی السج المعلقات۔ دیوبند، کتب خانہ رسمیہ ۱۳۷۴ھ ص ۵۸

۶۲۔ الابوی: "تفسیر روح المعلق"۔ لاہور۔ المکتبۃ الرشیدیہ۔ ج ۹ ص ۱۳۶

۶۳۔ المقرة: ۲۵: ۲

۶۴۔ ابو تمام: "دیوان الحماست"۔ پشاور۔ فضل مالک۔ تاجران کتب ص ۱۷۶-۱۷۷ (س-ن)

۶۵۔ التوبہ: ۳۲: ۹

۶۶۔ التوبہ: ۶۲: ۹

۶۷۔ الاعراف: ۱: ۷۹

۶۸۔ الطور: ۵۶: ۵۲

۶۹۔ الرازی: "تفسیر الکبیر"۔ طهران۔ دارالکتب الطہیث (س-ن) ج ۱۵ ص ۲۲

۷۰۔ القصص: ۸: ۲۸

۷۱۔ "تفسیر الکبیر" ص ۲۲

۷۲۔ ق: ۲۳: ۵۰

۷۳۔ "السج المعلقات": محقق امرؤ القیس۔ دیکھئے: التطیعات علی السج المعلقات" ص ۵

- ۴۳: ۲۰ طبع:
- ۷۵۔ "تفیر قرطبی" ج ۱۱ ص ۲۱۸
- ۷۶۔ ایضاً ج ۱۷ ص ۲۱۷
- ۷۷۔ "الاقان" ج ۲ ص ۹
- ۷۸۔ ایضاً
- ۷۹۔ طبع: ۱۰۵ - ۱۰۷
- ۸۰۔ القارع: ۵: ۵۱
- ۸۱۔ "تدریج قرآن" ج ۵ ص ۹۲
- ۸۲۔ الحج: ۷: ۷۲
- ۸۳۔ دیکھنے الالوی: "بلغ الارب" (ترجمہ پیر محمد حسن) لاہور۔ مرکزی اردو بورڈ ۱۹۶۷ء ج ۳ ص ۳۳۶
- ۸۴۔ ایضاً ص ۳۳۷
- ۸۵۔ "دیوان الحماس" ص ۳۳۰
- ۸۶۔ ایضاً ص ۳۳۳
- ۸۷۔ الواقع: ۵۶: ۷۳
- ۸۸۔ الشمس: ۱۱: ۹۱
- ۸۹۔ دیکھنے فراہی: "مجموعہ تفاسیر فراہی" - لاہور۔ مرکزی الحج خدام قرآن ۱۳۹۳ھ ص ۲۹۱
- ۹۰۔ ایضاً
- ۹۱۔ مثلاً آیت: "قُلْ يَتُوفَّكُمْ مَلِكُ الْمَوْتِ الَّذِي وَكُلُّ بَكْمٍ - السُّجْدَةُ: ۱۲" ॥
- ۹۲۔ دیکھنے۔ الحصہ لابن سیدہ ج ۶ ص ۱۱۵۔ نیز "تحیۃ الاسلام" از اوزور شاہ کشیری
- مولانا یوسف بوری "نے بھی شاہ صاحب کی کتاب "مشکلات القرآن" کے مقدمہ "بیہمۃ البیان لمشکلات القرآن" میں شاہ صاحب کے حوالے سے اس موضوع پر بحث کی ہے۔ یہ کتاب مجلس علمی ڈاکٹر مولانا علی دیکھنے ص ۵۶ میں طبع ہوئی دیکھنے میں اسے مولانا علی عثمانی نے بھی اپنی تصنیف "علوم القرآن" میں مذکورہ خواں کے ساتھ بحث کی ہے۔ ص ۲۵۵
- ۹۳۔ دیکھنے۔ سعید اکبر آبادی: "فہم القرآن" لاہور۔ اوارہ اسلامیات ۱۹۸۲ء ص ۲۷-۲۸